


जून 2002



Rs. 10/-

चांदोबा




Sponsored by
National
Foundation
for India

वसुधा

१६ पानी खास पुरवणीसह

अभिनंदन!

ऑक्टोबर २००१ पासून मार्च २००२ पर्यंतच्या १ ते ६ हिरो-प्रस्तावर्तीत विजयी झालेल्या तरुण वीरांचे 'चांदोबा' तर्फे हार्दिक अभिनंदन! या सर्व विजेत्यांना एक हिरो सायकल बक्षीस मिळणार आहे. त्यांची नावे:

ऑक्टोबर २००१

व्ही. कोसल्या, नागपूर
एस्.आर. राहुल, बंगलोर
नारायण देव, भद्राजुन, राजस्थान
नोव्हेंबर २००१

डी. ब्रुंदा, विशाखापट्टणम्,
नेहा सिंह, उदयपूर कोर्ट, त्रिपुरा
प्रणित प्रकाश मंत्री, अमरावती
डिसेंबर २००१

विरल के. देव, दमनगर, अमरेली जि.
पी.व्ही. राघवेंद्रन, होसूर
मार्च २००२

जानेवारी २००२

एस्.दीपक कुमार, विशाखापट्टणम्
एल्. भावना, तिरुपती
बी.एस्. यशोदा, बंगलोर
फेब्रुवारी २००२

के. श्रीराम, कोलकाता
शंख बॅनर्जी, नरोत्तम नगर, अरुणाचल प्रदेश
मार्च २००२

सोनम नागर, उज्जैन
जे. जयप्रकाश, चेन्नई
एम्. विद्याधरी, हैद्राबाद

शाबास!

ओ टि डि सि कोडीं १ ते ७ यांतील विजेत्यांनो, शाबास !



सप्टेंबर २००१ ते मार्च २००२ पर्यंत ओरिसा टूरिझम डेव्हलपमेंट कॉर्पोरेशनच्या १ ते ७ प्रस्तावर्तीच्या विजेत्यांचे 'चांदोबा' सहर्ष अभिनंदन करीत आहे. खालील विजेत्यांना कोणत्याही OTDC पतनिवासमधे ३ दिवस व २ रात्रीचे वास्तव्य बक्षीसदाखत मिळेल. ही सबसत कुटुंबातल्या जास्तीत जास्त चार जणांना मिळू शकेल.

सप्टेंबर २००१

परीक्षित पराम गोखले, विरार (पश्चिम)

ऑक्टोबर २००१

अनिल अचिताय, मुबनेश्वर

नोव्हेंबर - २००१

देवी प्रसाद नंदा, जाजोपूर

जानेवारी २००२

विगत परा कनकवर्ती, पॉले

फेब्रुवारी २००२

के. अविनाश, विशाखापट्टणम्

मार्च २००२

आर्य विभासकुमार, जयपूर

डिसेंबर २००१

सोमेश मिश्रा, चिदंबरम

सर्वांचे, मनःपूर्वक अभिनंदन



माया सरोवर

4


(बडाच्या विशाल वृक्षानजीक सिद्धसाधकाला एक जुना तालपत्राचा ग्रंथ मिळाला. परंतु राजपुत्र व राजकन्येबद्दल कांहीही समजले नाही. ते जवळच्याच अरण्याच्या दिशेने निघाले. त्यावेळी त्या प्रदेशांतल्या गांवकऱ्यांनी एक विकृत आकाराचा प्राणी आपल्या ज्वारीच्या शेतांच्या दिशेने जाताना पाहिला, तो हत्तीवर बसला होता आणि हत्तीने त्यांच्यावर चाल करावी म्हणून त्याला टोंचत होता.)

आपल्या दिशेने येत असलेला हत्ती आणि त्याच्यावर बसलेला मगरीच्या आकाराचा प्राणी पाहून गांवकरी भिजून थरथर कांपायला लागले. तेवढ्यांत त्या विकृत आकाराच्या हत्तीला त्यांच्याजवळ आणले, व तो किंचाळत ओरडू लागला, "मला घाबरून जाऊ नको, त्याच्याखेरीज मी कुणालाही कांहीही त्रास देणार नाही." त्याचे बोलणे ऐकून गांवकऱ्यांच्या जिवांत जीव आला. त्याचा आकार कसा का असेना, तो शेवटी माणूसच आहे हे समजल्यावर ते जरा सांवरले.

स्तब्ध उभे राहिलेल्या गांवकऱ्यांना उद्देशून तो विकृत आकारवाला म्हणाला, "तुमचा मुख्य

कोण आहे? तो मचाणावर मुलगा होता, तो तुमच्याच गांवातला आहे ना? मी त्याला सांगितलं होतं की. माझ्यासाठी जेवण आण आणि येताना बरोबर एका बैद्यालाही घेऊन ये! पण तुमच्या लाठ्या आणि तलवारी पाहून असं वाटतंय की तुम्ही मला मारण्यासाठी इथे आला आहात!"

गांवकऱ्यांना वाटलं की विकृत आकाराचा असला तरी हा शेवटी आहे एक आपल्यासारखाच माणूस! मुख्य गांवकऱ्याने हात जोडून त्याला प्रणाम केला व म्हटले, "आम्हाला क्षमा करावी. मचाणावरच्या मुलाने आपल्याविषयी आम्हाला सारे कांही सांगितले. पण त्याने तर अजब हत्ती



पोटांत टोंचणारी तलवार पुन्हा एकदा चांचपून पाहिली. नंतर तो हळूहळू कण्हत म्हणाला, "तो वैद्य आहे तरी कुठे?"

गांवाचा प्रमुख हुशार होता आणि धूतदिलील; हातांतला सोटा वर उचलून त्याने गांवकऱ्यांना विचारलं, "आपले चरकाचारी कुठे आहेत? वीर कुठे नाहीसा झालाय?"

चरकाचारी आणि वीर भीतीने तिथून निसटायच्या तयारीत होते. मुख्याने त्यांना पकडलं आणि त्यांना हाताने ओढत पुढे आणीत तो म्हणाला, "पण महाराज, हे दोघेही आमच्या गांवातले वैद्य आहेत. दोघेही वैद्यकीत निष्णात आहेत. त्यांचं निदान अचूक असतं."

दुसऱ्याच क्षणी त्या मगरीच्या आकार-वाल्याने आपल्या डोक्यावरचे शिरस्त्राण मागे सारले. त्याचे वय चाळीसापेक्षा जास्त नसावे. रंग गोरपान होता. त्याचे कुरळे केस खांब्यावर रूळत होते.

"हा तर साधाच माणूस दिसतो आहे. कोणत्या तरी राजपरिवारांतला असावा," शल्यविशारद वीरने शेजारी उभा असलेल्या चरकाचारीच्या कानांत खुसफूस केली.

"राक्षस कामरूपी असतात. मनांत येईल तसं रूप क्षणांत बदलू शकतात. कांहीही असो, गुरूला मी वचन दिलेले आहे. तेव्हां मी समोरचा रोगी राक्षस असो, नाहीतर पिशाच, मी त्यांना जरूर तपाशीन." चरकाचारीने सांगितले.

"मीदेखील ज्या गुरूंकडून वैद्यकी शिकलो, त्यांना मी तसेच वचन दिलेले आहे. ठीक, तुम्ही आता पुढे व्हा!" वीर म्हणाला.


चरकाचारी हत्तीजवळ येऊन नम्रपणे म्हणाला, "पण महाराज, आपल्याला कसली पीडा आहे? खरा रोग कोणता आहे? कृपया आम्हाला त्याबद्दल सांगावे."

"तू आंधळा आहेस का? तुला दिसत नाही? माझ्या पोटांत ही तलवार सारखी टोंचते आहे" असं म्हणून त्याने पोटांत रतलेली तलवार दाखवली.

त्यावर चरकाचारी म्हणाला, "महाराज, हा वीर शल्यचिकित्सं हुशार आहे. त्याच्या बरोबरीचा जवळपास दुसरा कुणीही नाही. तो जशी तलवार बाहेर खेचून काढील, तसा मी रक्तप्रवाह रोखण्यासाठी आणि जखम लौकर भरावी म्हणून औषधी मुळ्या, झाडपाला लावीन. त्या मी लगेच घेऊन येतो." एवढं सांगून चरकाचारी तांतडीने निघाला व जवळच्याच झाडीत शिरला.

त्यानंतर वीर हत्तीवर चढला आणि त्या विकृत आकारवाल्याच्या पोटांत रतलेली तलवार नीट चांचपून न्याहाळू लागला. "महाराज, ही तलवार चमकते आहे. ही तर राजेशाही तलवार असेलसं वाटतं."


मगरीचा आकारवाला जोरांत कण्हायला लागला आणि म्हणाला, "वाटतं नव्हे, ही खरोखरच राजाची तलवार आहे. एका घमैंडखोर राजकुमाराने माझ्यावर तलवार चालवली आणि माझ्या पोटांत खुपसली. मला त्याला जिवंत पकडायचं होतं. आणि त्या प्रयत्नांत मी या संकटात अडकलो. माझे साथीदार भेकड होते, ते पळून गेले. मी लाचार होऊन माझे प्राण चांदोबा



बांचवण्यासाठी या प्रदेशांत भटकतो आहे!"

त्याच्या बोलण्यावरून वीरच्या लगेच लक्षांत आले की ज्या राजकुमाराच्या अपहरणाबद्दल बोलले जात होते, तो राजकुमार म्हणजे हा माणूस नव्हे! मग हा अपहरण करणाऱ्यांपैकीच एक असावा. आता मनांत आलं तर ती तलवार तपासणीच्यानिमित्ताने पोटांतच फिरवून वीरला त्याला ठार मारता आलं असतं. पण त्यांत एक धोका होता. हा माणूस मेला तर बंदी असलेला राजकुमार व राजकुमारी कुठे आहेत ते समजणं मुश्किल होतं. म्हणून आता तरी या दुष्टाला मृत्यूपासून वांचवले पाहिजे. आणि ह्याला राजाच्या ताब्यांत दिले पाहिजे. असे विचार वीरच्या मनांत आले.

दूर उभ्या असलेल्या गांवप्रमुखाकडे वळून वीर म्हणाला, "इथे जेव्हां ह्यांची शस्त्रचिकित्सा



पुरी होईल, तेव्हा नंतर आपण त्यांना आपल्या गांवी न्यायला हवं. अगोदर कुणाला तरी गांवात पाठवून यांच्या रहाण्याची नीट व्यवस्था करायला हवी."

वीरने असं म्हणताच मगरीच्या आकार-वाल्या माणसाने त्याच्याकडे टक लावून पाहताच म्हटले, "काय तुझं नांव म्हणालास तू? वीर?" आणि त्याची मानगूट पकडली व त्याला बर उचलत म्हटले, "मला फार वेदना होत आहेत म्हणून मी खरं ते सांगितलं आता तुम्हाला खरं काय ते सगळं समजलं असं वाटतंय! पण जर हे बिंग तू फोडलंस आणि तुझ्या गांववाल्यांना सांगितलंस तर मी इथेच तुझे तुकडेतुकडे करून टाकीन." वीरने थरथर कांपत म्हटले, "मगर महाराज, मला मारुं नका हो! मी अगदी अभाग्यी आहे. मला मुलगा नाही. सहा मुलीच आहेत.

जून २००२

अर्धांमुर्धा वैद्य झालो आहे, आणि त्या उत्पन्ना-वर जगतो आहे. मी तलवार नीट बाहेर ओढून काढतो. तुम्हाला खूप दुखेल, पण जरा सहन करावं."

मगरवाल्याने आता मात्र वीरला सोडून दिलं. आपल्या दोन्ही हातांनी, पूर्ण ताकदीनिशी, मगरवाल्याच्या पोटांतली तलवार वीर बाहेर ओढून काढणार, इतक्यांत झाडीतून चरकाचारीचे ओरडणं कानावर आले. "मला बांचवा, मला बांचवा!" त्याबरोबर दोनतीन हत्तींची आरोळीदेखील कानावर आली.

गांवाचा प्रमुख धावतच हत्तीजवळ येऊन म्हणाला, "मगर महाराज, चरकाचारी एकदाच ओरडला व गप्प झाला. तो संकटात असावा बहुतेक! त्याला कदाचित मारलंदेखील असेल. तेव्हा त्या हत्तींनी आपल्यावर चाल करून येण्यापुर्वी आपण गांवात परत गेलो तर बरं होईल."

"तू ठीक सांगतो आहेस. पण माझ्या उपचारांचं काय? ही तुटकी तलवार पोटांत किती दिवस मी बाळगून बसू?" वेदनेने तळमळत मगरवाल्याने म्हटले.

तितक्यांत चरकाचारीचे ओरडणं पुन्हां ऐकू आले, "बांचवा मला!" आणि दुरून काही रानटी हत्ती, पायाने झाडं तुडवीत या मंडळींच्या दिशेने येऊं लागले.

मगरीच्या आकारवाल्याने लागलीच आपल्या डोक्यावर ते शिरछाण चढवले, आपल्या हत्तीला आज्ञा केली आणि हातांत लांबलचक त्रिशूल घेतले. वीर हत्तीवरच बसलेला होता. तो जोरजोराने

10

चांदोबा

ओरडायला लागला, "बांचवा, बांचवा!" त्याचा ओरडा चरकाचारीच्या ओरडण्यापेक्षा कितीतरी मोठ्या आवाजात होता.


मगरीच्या आकारवाल्याने वीरच्या ओरडण्याकडे लक्ष न देता आपल्या हत्तीला अंकुश टाकून हांक मारली, "जलग्रह!"

जलग्रह जोरात पुढे धावू लागला. समोरून येणाऱ्या एका रानटी हत्तीला त्याने आपल्या दांतांनी धायाळ केले. वेदनेने कळवळत तो रानटी हत्ती खाली पडला. ही संधी साधून मगरीच्या आकारवाल्याने आणखी एका हत्तीला गंडस्थळावरच त्रिशूल फेकून जखमी केले. बर्नी घाव लागल्यामुळे तो हत्ती जमिनीवर कोसळला. इतर हत्ती घाबरले व मागे वळले. परंतु मगरीच्या आकारवाल्याने त्यांचा पाठलाग केला व त्यांना पळवून लावले. नंतर त्याने आपल्या हत्तीला धांबवले. अचानक त्याला शल्यविशारद वीरची आठवण आली. त्याने चारी बाजूंना नजर फिरवली आणि 'वीर, वीर' असे ओरडून तो वीरला पुकारुं लागला.

मगरवाल्याच्या पाठीशीच लपलेल्या वीरने उत्तर दिलं, "मगर महाराज, मी अजून मगरीचे शीपूट हातांत धरून लटकलेलो आहे. आता आपण जिंकलो आहोत की ते जंगली हत्ती जिंकले?"

वीर जिवंत आहे हे समजल्यावर मगरीचा आकारवाला जरा शांत झाला तो म्हणाला, "तू जिवंत आहेस तर ठीक ठीक! असाच जलग्रहच्या पाठीवर बसून राहा. माझ्या पोटांतली ही तलवार तू केव्हा बाहेर काढणार आहेस?"

"महाराज, उगीच घाई करुं नका. लढाईच्या चांदोबा




धामधुर्मीत आपण मुख्य गोष्ट विसरला आहात. चरकाचारी इथेच कुठेतरी ओरडत होता. तो आपल्यासाठी औषधी मुळ्या, झाडपाला आणायला या झाडीत शिरला होता."

"हो ना! जर एखाद्या बाघाने त्याचा बळी घेतला असला तर ही तलवार माझ्या पोटांत अशीच राहील कां? ती बाहेर काढण्यासाठी तुला शस्त्रक्रिया करता येणार नाही कां?" मगरवाल्याने विचारलं.

त्याच्या या प्रश्नावर वीर हंसत सुटला आणि म्हणाला, "महाराज, मी शल्यविशारद जरूर आहे, पण याचा अर्थ असा नाही की जखम भरून येण्याचा उपाय मला ठाऊक नाही. मी तर मुदामच अजाण वनून गांवात पोटा भरता यावं म्हणून तिथे राहलो आहे. कारण हे उपचार करीत असताना मी माझ्या गुरुशी द्रोह करुं शकत नाही. ते त्यांचं

11

जून २००२



काम करतात नि मी माझ! त्यामुळे आमची दोघांची गुजराण होऊं शकते. आम्ही दोघे एकमेकांचे शत्रू नाही होणार. तसं झालं तर गांवकरी आम्हा दोघापैकीं एकाला गांवातून हांकलतील."

"अरे एकपटी, सोड माझी शेपटी, आणि ये असा पुढें! चला, तो आचारी कुठे अडकलाय त्याला शोधून काढू या." असं म्हणून मगर-वाल्याने हत्तीला पुढें जायची खूण केली.

त्यापूर्वी चरकाचारीचे ओरडणें जयशील व सिद्धसाधकानेदेखील ऐकले होते. ते दोघेजण झाडींत मिळालेले तालपत्रांचे ग्रंथ घेऊन ज्या कुणा माणसाने ते तिथे ठेवले होते त्याचा शोध घेण्याच्या प्रयत्नांत होते. त्याच वेळीं त्यांनी चरकाचारीचा आर्त आवाज ऐकला होता. त्या आवाजाच्या दिशेने ते पुढें जाऊं लागले. थोडे

अंतर पार केल्यावर त्यांना ते रानटी हत्ती व मगरीच्या आकारवाल्याची झुंज चालू असलेली दिसली.

ती पाहून सिद्धसाधक आवेशांत आला आणि आपला दंड वर उचलून तो म्हणाला, "जयशील, याच दुष्टाने आमच्या कनकाक्ष महाराजांच्या मुलांचं अपहरण केलेलं आहे. मी अगोदरच म्हटलं होतं. कीं हा कुणीतरी यक्ष, किंवा किंवा गंधर्व असला पाहिजे."

तितक्यांत पुन्हां एकदा चरकाचारीचा आर्तनाद ऐकू आला. जयशीलने लागलीच म्यानांतून तलवार उपसली व म्हटलं, "धावलं नकोस, आम्ही येतो आहोत." आणि ते दोघेही वेगाने त्या दिशेला जाऊं लागले.

सिद्धसाधकाला नाईताजाने जयशीलच्या बरोबर जावे लागले. चरकाचारीच्या जवळ पोचल्यावर त्यांनी पाहिलं कीं एका अजगराने त्याला आपल्या विळख्यांत अडकवून टाकलं आहे, आणि त्याचे डोके आपल्या तोंडात धरण्याचा प्रयत्न अजगर करतो आहे.

जयशीलने एकाच उडीत त्यांच्याजवळ जाऊन अजगराच्या तोंडातून चरकाचारीचे डोके सोडवण्याचा प्रयत्न केला. तलवारीने चरकाचारीला इजा होऊं नये याची तो काळजी घेत होता. पण अजगरही सावध होताच. त्याला बहुतेक खूप भूक लागली असावी म्हणून त्याने आपले पुरे वळ रेदून जयशीलची तलवार आपल्या डोक्यावरून हटवली.

"जयशील, हा माणूस कांही रानटी नाही हं, चांगला शिकला सवरलेला दिसतो आहे. पण

आधी त्या अजगराला तू मारून टाक." चरका-चाराला नीट निरखत सिद्धसाधक बोलला.

अजगराचे डोके जयशीलने आपल्या डाव्या हातांत पकडले आणि त्याला मागे खेचून आपल्या तलवारीने त्याच्या डोक्यावर धाव घातला. त्यामुळे अजगराचे डोके अर्धे छाटले गेले आणि तो तडफडायला लागला.

अजगराच्याबरोबर खाली पडणाऱ्या चरकाचारीला जयशीलने पकडून म्हटले, "साधक, लवकर जाऊन पाणी घेऊन ये. हा वेशुद्ध झालाय, पण अजून जिवंत आहे."

सिद्धसाधक धांवतच जवळच्या तलावाकडे गेला. आपल्या कमंडलून पाणी भरून तो घेऊन आला. जयशीलने चरकाचारीच्या चेहऱ्यावर पाणी शिंपडले, तेव्हा चरकाचारीने डोळे उघडले. तो म्हणाला, "मी कुठे आहे? जिवंत आहे कीं अजगराच्या पोटांत आहे?"

"तू जिवंत आहेस, आधी हे मंत्रजल पी बघू, तुझी भिती नष्ट होईल." असं म्हणून सिद्ध-साधकाने त्याला पाणी पाजले. चरकाचारी अजून भीतीने थरथर कांपतच होता त्याने विचारलं.

"तुम्ही कोण आहात? पण ते महाराज कुठे आहेत? वीर कुठे आहे?"

तो कुणाबद्दल बोलत होता ते स्पष्टच होतं. जयशीलने सिद्धसाधकाला म्हटलं, "ऐकलंत ना ह्याचं बोलणं? त्या अद्भुत हत्तीवर आरूढ झालेल्या मगरीच्या आकारवाल्याबद्दलच हा बोलतोय." तो चरकाचारीकडे वळून म्हणाला, "तुझं नांव काय? तू त्या मगरीच्या आकारवाल्याचा सेवक आहेस कीं मित्र?"

चरकाचारी या प्रश्नाचं उत्तर देणार होता तितक्यांत मगरीच्या आकारवाल्याने झाडीच्याबाहेर घेऊन म्हटलं, "चरकाचारी हा माझा खाजगी वैद्य आहे. तुम्ही कोण आहात? खरं सांगितलं नाहीत तर माझ्या जलग्रह हत्तीच्या पायदळी जाल. आपल्या पायांनी तो तुम्हाला दोघांना तुडवून मारील."

जयशील आणि सिद्धसाधकाने चिडून त्याच्याकडे पाहिलं. जयशीलचा हात आपोआप तलवारीच्या मुठीवर गेला. सिद्धसाधकाने डोळे लाल करीत दंड उचलून हातांत धट्ट पकडला.

(क्रमशः)



भारताचे वीर-९

भारतीय
आहेत - आजी व माजी. यांपैकी तुम्हाला
कोणते वीर माहीत आहेत?

तीन

बिनचूक उत्तरांना
बक्षिसादाखल सायकली
मिळतील.*

1

कसोटी सामन्यांत २९ शतके काढून मी डॉन ब्रॅडमन यांची बरोबरी केली. मी
कोण आहे?

2

गेल्यावर्षी मी अखिल इंग्लंडची बॅडमिंटन स्पर्धा जिंकली व माझे नांव गाजले.
माझं नांव तुम्हाला ठाऊक आहे का?

3

मला 'उडता शिख' असे प्रेमाने म्हणतात. १९६०च्या ऑलिंपिक्समध्ये मी १००
मी. धांवण्याच्या अंतिम स्पर्धेत चौथा आलो होतो. तुम्ही मला ओळखता का?

4

जागतिक हौशी बिलीयर्ड स्पर्धामधे १९८५ साली मी
प्रथमच भाग घेऊन सर्वात तरुण विजेता बनलो होतो.
माझे नांव सांगा.

5

१९५३ची ज्युनियर विम्बल्डन स्पर्धा मी बयाच्या
सोळाव्या वर्षी जिंकली होती. माझा मुलगादेखील माझ्या-
इतकाच प्रसिद्ध आहे. मी कोण आहे?

ही बक्षिसें
देत आहे



स्पर्धकाचे नांव :

वय :

पता :

धिन :

स्पर्धकाची सही :

पातळीची सही :

हे पान नीट कापून ५ जुलै २००२ पूर्वी पुढील पत्त्यावर पाठवा.


HEROES OF INDIA QUIZ - 9
CHANDAMAMA INDIA LIMITED
No.82, DEFENCE OFFICERS COLONY
EKKATTUTHANGAL, CHENNAI - 600 097.

सूचना :

१. ही स्पर्धा ८ ते १४ वर्षांपासूनच्या मुलांसाठी आहे.

२. *सर्व भाषांतून फक्त तीन विजेते निवडले जातील. विजेत्यांना
योग्य उंचीच्या सायकली बक्षिस दिल्या जातील. एकापेक्षा
जास्त अचूक उत्तरे आल्यावर विजेत्यांची निवड "माझा आवडता
वीर" या वर्णनावरून केली जाईल.

३. परीक्षकांचा निर्णय अंतिम राहील.




राजा विक्रम व
वेताळाच्या नव्या
कहाण्या

मौन योगी

निश्चयाचा पक्का विक्रमार्क पुन्हां
झाडावर चढला. त्याने झाडावरून शव
खाली उतरवले आणि तो पुन्हां स्मशानाकडे
जाऊं लागला. प्रेतांत वपलेला वेताळ
त्याला म्हणाला, "राजन, या रात्रीच्या
वेळी गडद अंधार आहे, भुतेप्रेते, विषारी
सर्प, हिंस्र श्वापदे इकडेतिकडे दिसत
आहेत. पण त्याची क्षिती न बाळगता तू
पुढे चालतो आहेस. हे बरोबर आहे का?

साहस, परिश्रम, निश्चय यांची पण
एक सीमा असते. तू जर कुणा महात्मा किंवा
महायोगी यांना मदत करायची म्हणून हे
कष्ट सहन करतो आहेस का? तर तुम्ही ही
बोडचूक ठरेल. कारण हे लोक राजाच्या
आश्रयाने राहून सुख उपभोगत असतात.



अशा संधीचा ते पुरेपूर फायदा उठवतात. ते अतिशय स्वार्थी असतात. तुला मी उदाहरण म्हणून कनकसेन राजाची गोष्ट सांगतो. गोष्ट ऐकून तुझा थकवा दूर होईल व तुझा विचारही बदलू शकेल." बेतालाने त्या दोघांची गोष्ट सांगायला सुरुवात केली.

ममतापुरी नगर करुणा नदीच्या काठावर होते. तिथे एक मोठे वडाचे झाड होते. त्या वृक्षाच्या छायेत एक योगी राहात होता. लोकांना प्रथम तो वेडा आहे असं वाटत असे. पण तो वेडा नव्हता, त्याची बुद्धि भ्रष्ट झाली होती. त्याने कुणाचेही अकल्याण केले नव्हते. तेव्हां नंतर लोक म्हणू लागले की हा वेडा नसून एक योगी आहे.

तो नेहमी मौन पाळी. कोणत्याही प्रश्नाला तो उत्तर देत नसे. कुणी फळें आणली तर ती तो

खात असे. कांही जण तर म्हणत, की तो मुका व बहिरा आहे.

एकदा एक बैल त्या भागांत घुसला. आपल्या शिंगाने तो लोकांना जखमी करू लागला. त्याला पकडायला लोक जमले व त्याचा पाठलाग करू लागले. बैल धांवत येऊन वडाच्या झाडाजवळ आला. योगी तिथे बसलेला होता. लोक धावरले. व ओरडू लागले, "योगी महाराज, पळा, पळा! नाहीतर बैल तुमच्यावर चातून येईल."

पण योगी हलला नाही कीं डुलला नाही. बैल दमलेला होता. तो योग्याजवळ आला, दोन क्षण उभा राहिला आणि तिथेच जमिनीवर बसला. त्या छायेत जणू तो विश्रांति घेत होता.

बैल खाली बसला यांत योग्याचा कांहीच प्रभाव नव्हता. पण ते दृश्य पाहून लोकांनी निराळाच अर्थ काढला. एक म्हणाला, "हा योगी नुसता मुका व बहिराच नाही, तर तो आंधळा देखील आहे. नाहीतर धांवत येणारा बैल पाहून तो स्वस्थ कसा बसला असता?"

दुसरा म्हणाला, "हे एक महायोगी आहेत. त्यामुळे हा उन्मत्त बैलदेखील त्यांच्यासमोर शांतपणे बसला आहे. यांच्याजवळ अद्भुत व अमोघ शक्ती आहेत. हे इथे राहिले तर आपल्या शहराला त्याचा फायदाच होईल." अशा रितीने त्या योग्याचे महत्त्व गांवात पसरले.

त्या दिवसापासून योग्याला पाहाण्यासाठी मोठ्या संख्येने लोक येऊ लागले. येतांना ते कांही ना कांही भेट घेऊन येत. पण त्या वस्तू तो योगी स्वतःसाठी ठेवत नसे. त्याच्या दर्शनाला येणाऱ्या


इतर भक्तांना तो त्या वस्तू वाटून टाकी. योग्याच्या त्यागी स्वभावाची प्रशंसा होऊ लागली. योगी असावा तर असा त्यागी असावा, असं लोक सतत म्हणू लागले.

कांही लोक योग्याला आपल्या समस्या सांगू लागले. पण तो कांहीही उत्तर देत नसे. समस्या सांगणाराच मग आपल्याला सोईस्कर असा त्यांतून अर्थ काढीत असे आणि नंतर म्हणे, "हे करणं बरोबर आहे ना महाराज? असं केलं तर आमचं भलं होईल ना?"

योग्याची वागण्याची पद्धत फार विचित्र होती. असं वाटे, कीं तो ऐकतोय किंवा कधी वाटे तो ऐकतच नाही. अधूनमधून त्याचं डोकं होकार दिल्यासारखं हालतंय असं वाटे. कधीकधी नकार दिल्यासारखी मान हालतेय असंही वाटे. म्हणून लोक त्याला नंतर संकेत योगी म्हणू लागले.

ममतापुरी व आसपासच्या गांवात योग्याची खूप प्रसिद्धी झाली. आता भक्तांची रीघ सुरू झाली व ते किमती भेटवस्तू देऊ लागले. कांही लबाड लोकांनी आपला फायदा करण्याचा एक नवीन उपाय शोधला. वटवृक्षाच्या चारी वाजूंना त्यांनी कुंपण घातले. जे लोक योग्याचे दर्शन घ्यायला येत, त्यांच्याकडून त्यांनी पैसे गोळा करायला सुरुवात केली. ते सांगायला लागले की योगीबाबांच्या संमतीने एक आश्रम स्थापन होणार आहे. त्यासाठी ते देणग्या जमवायला लागले होते. ते पैसे ते आपसांत वांटून घेत असत. शेवटी तर योग्याच्या आहाराविषयीदेखील कांही ना कांही खोटं नाटं सांगून ते पैसे उकळायला लागले. रात्री

चांदोबा




योग्याला दोनतीन रोट्या फक्त खायला देत होते. तरीही योगी मौनव्रत धरून होता. असेच दिवस चालले होते.

कनकसेन राजाला योग्याच्याबद्दल माहिती समजली कीं तो मुका, बहिरा व आंधळा आहे. हा योगी एकदा आपण पहावा असे राजाच्या मनांत आले. एक दिवस सगळे भक्तगण परत गेल्यानंतर राजा वेष पालटून तिथे आला.

योग्याच्यासमोर एका पानावर फक्त दोन लहान रोट्या होत्या. थोड्या अंतरावर एक मशाल जळत होती. त्या उजेडांत राजाला योग्याच्या डोळ्यांत अश्रू आलेले दिसले. योग्याच्या आयुष्यांत कांहीतरी दुःखद घटना घडलेली असावी असा राजाने तर्क केला.

"महाराज, मी या देशाचा राजा आहे. लोकांच्या दृष्टीत आपण मूक, बधिर आणि अंध



असलही. त्यांना आपले मन समजले नसेल म्हणून त्यांनी हे पंगुत्व आपल्यावर लादले, आहे. मला तर वाटतं की आपण विकलांग नसून हे लोक विकलांग आहेत. पण आता आपण कांहीतरी बोलावं अशी वेळ आलेली आहे. कृपा करून आपण मला आपल्याबद्दल कांहीतरी सांगावं." कनकसेन राजाने योग्याला विनंती केली.

"महाराज, आपले बोलणं ऐकून मी आता मीनव्रत सोडायचा निश्चय केला आहे. आपण कांही बोलण्यापूर्वीच आपण कुणी महान व्यक्ती आहात हे मी ताडलं होतं. सत्याची तात्काळ विलक्षण असते. त्याच्यासमोर कोणत्याही प्रकारचे मोन किंवा असत्याचे अस्तित्व टिकत नाही." योग्याने गंभीर स्वरात म्हटले.

हा योगी एक असाधारण व्यक्ती आहे हे राजाने ओळखलं. त्यांच्याविषयी त्याच्या मनातली

आदराची भावना वाढली. योगी पुढे बोलू लागला, "महाराज, खरी दृष्टी तर आपल्या मनाची दृष्टी असते. म्हणून मी निश्चय केला की जे डोळे सत्य पाहू शकत नाहीत. त्यांचा काय उपयोग? तेव्हापासून मी डोळे मिटून घ्यायचे ठरवले. त्या दिवसपासून मी जे कांही या डोळ्यांनी पाहतो. त्याचा परिणाम माझ्या मनावर अजिबात होत नाही. म्हणून दृष्टी असूनदेखील मी आंधळा आहे.

"महात्मन्, जनता आपल्याला केवळ अंधच नव्हे, तर मूकबधिर आहात, असं समजते. आपल्या या बागण्याचं कांही विशेष कारण आहे कां?" राजाने विचारलं.

"होय महाराज! माझ्या पत्नीचा एक लाडका भाऊ होता. त्याने व्यापार केला आणि सारे कांही गमावले. कर्जाच्या डोंगराखाली तो दबून गेला होता. माझ्या पत्नीला त्याची ही दुरावस्था सहन होईना. तिच्या मनघरणीवरून मी माझ्या पांच-अकर शेंतीमघली तीनअकर जमीन गांवातल्या सावकाराकडे गहाण ठेवली व ती रक्कम माझ्या मेव्हण्याला दिली. त्याने मला बचन दिलं की तो शहरांत जाऊन व्यापार करेल आणि जो फायदा होईल त्यातून वर्षाच्या आत माझी जमीन सावकाराकडून सोडवेल. पण एक वर्ष पूर्ण झालं तरीही त्याने रक्कम परत दिली नाही, किंवा तोंडही दाखवले नाही. त्या दरम्यान सावकाराने माझ्यामागे तगादा लावायला सुरवात केली. दुसरा कांही मार्ग सुचेल म्हणून मी एका जवळच्या नातेवाईकाकडे जाऊन उसने पैसे मागितले. पण देण्यास त्याने नकार दिला. मी जेव्हा आठवड्या-नंतर गांवी परत

आलो. तेव्हा तो सावकार गांवातल्या पारावर बसला होता. कांही गांवकरी व पाटीलही बरोबर होते. मला पाहिल्याबरोबर त्या सर्वांनी मिळून मला बजावले की पंधरा दिवसांच्या आत सारी रक्कम चुकती केली नाही तर शेताबरोबर घरावरही कबजा केला जाईल.


"महाराज, सामान्य गृहस्थाला काय किंवा देशाच्या राजाला काय, आपली प्रतिष्ठा व स्वाभिमान तितकीच महत्वाची असतात. मी घरांत पाऊल ठेवताच माझी पत्नी हंसतमुखाने समोर आली. तिला कांहीतरी सांगायची इच्छा होती. पण त्यावेळी पारावर माझा जो सर्वासमक्ष अपमान झाला होता, त्यामुळे मी संतापलो होतो. मी तिच्या माहेरच्या सर्वांना व भावाला यथेच्छ शिष्या दिल्या. ती रडत रडत घराच्या मागील दारी गेली. मी तिच्या जाण्याकडे दुर्लक्ष केले. मी मुकाट्याने घरांत गेलो. तर तिथे मला एक पत्र

दिसलं. त्यांत तिच्या भावाने लिहीलं होतं की आठवडाभरांतच पूर्ण रक्कम घेऊन तो परत येणार होता." असं म्हणून योगी डोळे टिपू लागला.

"तुमच्या पत्नीने मागील दारच्या विहिरीत उडी टाकून आत्महत्या केली. होय ना स्वामीजी?" राजाने विचारलं "हो तसंच झालं. ते पाहिल्यानंतर घराचे दारदेखील लोडून न घेता मी घर सोडले. असाच भटकत राहिलो. शेवटी नदीकिनार्यावरच्या या वडाच्या झाडाखाली मोन धारण करून बसून राहिलो."

"स्वामीजी, लोक म्हणतात की आपण फार धोर आहात. आपल्याजवळ अदभुत सिद्धी आहेत. हे खरं आहे कां?" राजाच्या स्वरांत उत्सुकता पुरेपूर भरलेली होती.

"कांही लबाड, स्वार्थी आणि धोकेबाज मंडळी आहेत. ते असा खोटा प्रचार करीत असतात. आपले खिसे भरत राहातात. रात्रंदिवस



या समस्यामुळे मी त्रस्त असतो. पण मला ही समस्या सोडवता येत नाही. मी असहाय्य आहे.” योग्याने दुःखित अंतःकरणाने सांगितले.

दुसऱ्या दिवशी जे भक्त मौनी योग्याच्या दर्शनासाठी आले, त्यांना निराश व्हावे लागले. त्यानंतर तो योगी कुणालाही कधीही दिसला नाही. फक्त राजालाच ठाऊक होतं की त्याचा खासगी सल्लागार म्हणजेच तो मौनी योगी होता.

ही गोष्ट सांगून वेताळ पुढे म्हणाला, “राजन, दीर्घकाळ पर्यंत तो योगी आंधळा, मुका व बहिरा बनून राहिला होता. पण राजाला बघून त्याच्या डोळ्यांत अश्रू कां आले? योगी बनून तो जनतेची निःस्वार्थपणे सेवा करत होता. आणि नंतर राजाचा सल्लागार बनला. हा तर स्वार्थ आहे, जनतेची सेवा नव्हे. योग्याचे भणंग आयुष्य जगण्याचा त्याला उबग आला होता. राजाजवळ राहून सुखांत राहण्याच्या इच्छेनेच तो राजाचा सल्लागार बनला होता का? याचं उत्तर माहीत असूनही तू मौन पत्करलेस तर तुझ्या मस्तकाची शकले होतील.”

विक्रमाकनि म्हटले, “राजा कनकसेनाने जे

प्रश्न त्याला विचारले, त्यावरून राजा ज्ञानी, विवेकी आणि जिज्ञासू आहे हे योग्याने ओळखले. त्याने स्वतःवर आंधळेपण, मुकेपण आणि बहिरपण लादून घेतले होते. कारण त्याच्यामुळे कोणतीही एखादी वाईट गोष्ट घडू नये असे त्याला वाटत होते. स्वार्थी व लबाड लोकांची चलाखी त्याला सहन होईना. म्हणून त्याच्या डोळ्यांत पाणी आले. ते बघून योग्याचं मन अशांत आहे व त्याला शांती हवी आहे हे राजाच्या ध्यानांत आलं. राजाच्या मनांत असतं तर तो त्या लबाड लोकांना पकडू शकला असता. पण ती समस्या तशा तऱ्हेने सुटली नसती. त्यांना पकडले तरी दुसऱ्या प्रकारचे लबाड लोक तिथे जमले असते, आणि त्यांनी आपला फायदा केला असता. म्हणून राजाला वाटले की योग्याने तिथे राहू नये आणि शांततेत जीवन घालवावे. योग्याच्या मनांत सुखासीन आयुष्याची अभिलाषा मुळीच नव्हती.”

राजाचे मौन भंगल्यामुळे वेताळ शवासहित गायब झाला आणि झाडावर जाऊन बसला.

-महेश राठीच्या रचनेवर आधारित



भारतीय दंतकथा - २

देव व मानवांच्या मदतीला मुनीवर्य




फार फार पूर्वी वृत्तासुर नांवाचा राक्षस अत्यंत महत्वाकांक्षी बनला. त्याला त्रिलोकाचे साम्राज्य हवे होते - पृथ्वी, स्वर्ग व पाताळ! देवाचा राजा इंद्र, याने त्याच्याशी दीर्घकाळ युद्ध केले. शेवटी वृत्तासुराचा वध झाला, परंतु शांतता कांही प्रस्थापित होऊ शकली नाही.

कारण वृत्तासुराशी निष्ठावंत असलेले कालकेय नांवाचे अनेक राक्षस देवांना आणि मानवांना त्रास देत असत. वृत्तासुरासारखा बलाढ्य राक्षस जेव्हा पराभूत झाला, तेव्हा हे कालकेय कुठे होते? त्यावेळेस ते सर्व पळून गेले होते. कुठे गेले ते कुणालाच माहीत नव्हते.

सुरवातीला सर्वांना वाटलं की ते कुठेतरी चांदोबा

दूर पर्वतराजीत किंवा अरण्यांत गेले असावेत, आणि परत कधी कुणाला दिसणार नाहीत. पण ही कल्पना खोटी ठरली. ते रात्री येऊन एखाद्या वस्तीवर हल्ला करीत, घरे उध्वस्त करीत व तिथल्या मंडळींना ठार मारीत असत. खास करून सात्विक, निरपराध व विद्वान मानवांवर त्यांचा रोख होता. त्यावरून हे राक्षस दुष्ट व क्रूर प्रवृत्तीचे होते हे उघडच आहे. लोकांना त्रास देणे, त्यांचा छळ करणे आणि त्यांना ठार मारण्यांत या राक्षसांना आनंद होत होता. देवांना ठार मारणे कांही या राक्षसांना शक्य नव्हते. तरीदेखील देवांना ते शांतपणे राहू देत नव्हते.

कालकेयांच्या अत्याचारांना आळा घालण्याचा



कांही राजे व शूरवीरांनी प्रयत्न केला. पण कितीही प्रयत्न केले तरी त्यांना या राक्षसांचा ठावाटिकाणा सांपडेना. हे राक्षस अकस्मात एखाद्या गांवात किंवा वस्तीत येऊन ठाकत. भांबावलेल्या नागरिकांना प्रतिकार करायला किंवा कुणी हल्ला केला आहे ते पाहण्यापूर्वीच त्यांची घरे पेटलेली असत. हृदयद्रावक किकाळ्या आणि रक्त गोठवणारी भेसूर संहारदृश्यं फक्त ऐकू येत व दिसत. या चपळ, निर्दय व अत्यंत बलवंद अशा शत्रूच्या ताव-डीतून फारच थोडेजण सुटू शकले होते.

पहांट होईपर्यंत ही दुष्टांची टोळी दिसेनाशी होत असे. राजाचे सैनिक त्यांचा शोध घेत होते, पण व्यर्थ!

हे राक्षस हवेंत अदृश्य होते कां? सारेजण गोंधाळून गेले होते.

अखेरीस या कोड्याचा उलगडा झाला, या राक्षसांना समुद्राच्या पोटांत शिरून खोलवर जाऊन लपण्याची शक्ती प्राप्त झालेली होती. पृथ्वीवर धुमाकूळ घालून ते समुद्रांत उडी घेत. आणि तिथे सुखरूप लपून राहात होते.

जर त्यांचे हे विश्रांतिस्थान कुणाला कळलेच तर? पण खोल समुद्रांत शिरून त्यांच्याशी कोण लढणार?

एकच व्यक्ती याबाबतीत कांहीतरी करू शकली असती असं देवांना सांगण्यांत आलं. ती व्यक्ती म्हणजे अगस्त्य ऋषी! त्याच्याबद्दल तुम्हाला माहिती आहेच. विंध्य पर्वत ओलांडून तो उत्तरेतून दक्षिण भारतांत आला होता. त्याचंही एक कारण होतं. उंच विंध्य पर्वत सूर्यावर रागावला होता. म्हणून त्याला सूर्याच्या पूर्वपश्चिम मार्गात अडथळा निर्माण करायचा होता. हे साध्य करण्यासाठी तो उंचउंच वाढू लागला. देवांनी व ऋषींनी "असं करू नकोस" म्हणून त्याला सांगण्याचा प्रयत्न केला. परंतु विंध्यपर्वताने त्यांच्याकडे दुर्लक्ष केले.

हा पर्वत अगस्त्यमुनीचा शिष्य होता. सूर्यचंद्रासारख्या अंतरिक्षांतल्या प्रबळ शक्तींच्या वारेंत अडथळा आणण्याचा प्रयत्न करणाऱ्या विंध्यपर्वतास रोखण्याची देवांनी अगस्त्याला विनंती केली.

अगस्त्याने एक आगळाच उपाय केला. तो पर्वताकडे चालायला लागला. पर्वत त्याला अभिवादन करण्यासाठी खाली वांकला.

अगस्त्याने त्याला आशिर्वाद देऊन म्हटले, "मी परत येईपर्यंत तू असाच राहा."

गुरूचा आदेश डावलणें पर्वताला शक्य नव्हते. परंतु गुरू अगस्त्य तिकडे परत कधी वळलाच नाही. तो दक्षिणेंत जाऊन तिथेच स्थायिक झाला. म्हणून विंध्य पर्वताचे मस्तक वांकलेलेच आहे. आणि सूर्यदेवाचा पूर्वेकडून पश्चिमेकडे जाण्याचा मार्ग निर्वेध राहिलेला आहे.


आता देवांनी पुन्हां एकदा अगस्त्य गुरूला विनंती केली. "कृपा करून कालकेयांचा त्रास कायमचा नाहीसा करण्यासाठी आम्हाला मदत करा." देव म्हणाले. अगस्त्याने संमतीदर्शक मान डोलावली व तो समुद्राच्या दिशेने चालायला लागला. देव, राजे, वीर, योद्धे, इ. त्याच्या पाठीमागून जाऊ लागले. अगस्त्यऋषी सागराच्या किनाऱ्यावर जाऊन थांबला. त्यानंतर तो काय करणार होता? कुणालाही अंदाज करता येईना.

ऋषीवर कांही क्षण स्तब्ध झाला. नंतर

त्याने आपले हात पुढे केले व दोन्ही हातांची ओंजळ केली. आणि काय आश्चर्य! समुद्राचे पाणी त्याच्या ओंजळीत एका मोठ्या धारेने येऊन पडू लागले. आणि त्यावर अगस्त्याने काय करावे? त्याने सरळ ती ओंजळ तोंडाला लावली आणि ते सारे पाणी तो प्यायला. थोड्याच वेळांत समुद्र आटला आणि राक्षस उघड्यावर आले. साहजिकच, त्यांचा निःपात करणें देवांना सहजसाध्य झाले!

पण यांतली महत्त्वाची गोष्ट तुम्हाला सांगायलाच हवी! या पुराणकथांमधें एक गभितार्थ नेहमी असतो. यांत समुद्र म्हणजे सदबुद्धीचे प्रतीक! ऋषीने समुद्र प्यायला किंवा त्यावर ताबा मिळवला म्हणजे त्यांच्या प्रगतीच्या आड येणारे सर्व बाईट विचार त्याने नष्ट केले, असा असू शकेल कां? सध्यां तुम्ही फक्त ही गोष्ट लक्षांत ठेवा. कांही दिवसांनंतर तुम्ही त्यावर खोल विचार कराल आणि त्यांत दडलेले सत्य शोधून काढाल, अशा इतरही अनेक कथा आहेत!

- बिंदुसार



भारताची ओळख

Restore

127

प्रश्नावली

शाळेत तुम्हाला भारताचा इतिहास व भूगोल शिकवतात. इतिहासांतल्या अनेक कथा तुमच्या परिचयाच्या असतात व लक्षांत राहतात. या महिन्यांतली प्रश्नावली तुम्हाला भूगोल व भौगोलिक माहितीवर आधारलेली आहे. तेव्हा पाह्या!

१. ईशान्येकडल्या टेकड्यांच्या रांगांचे नांव 'सर्पाचे निवासस्थान' अशा अर्थाचे आहे. ते नांव कोणते?
२. श्रीरंगपट्टणम हे वेट कोणत्या नदीत आहे?
३. पॉईंट पाल्मिरास हे ओरिसांतल्या कोणत्या नदीच्या मुखाशी आहे?
४. कोणत्या राज्यांत सर्वात जास्त कालवे वा जलमार्ग आहेत?
५. स्पिटी खोऱ्यांतले एक खेडे हे जगांतले सर्वात जास्त उंचीवरचे खेडेगांव आहे. त्याची उंची किती आहे व गावाचे नांव काय?
६. केरळांतल्या कोणत्या तलावांत पंढरा, पेरियार आणि मरीमाला नद्या मिळतात?
७. पश्चिम घाटावरचे कोणते गांव महाराष्ट्रांतले सर्वात जास्त उंचीवरचे थंड हवेचे ठिकाण आहे?
८. जोग हा भारतांतला सर्वात उंच धबधबा कोणत्या नदीवर आहे?
९. पाण्यांत अर्धवट बुडालेले वरुणदेवाचे मंदिर वुंदी किल्ल्यामधल्या कृत्रिम तलावात आहे. या तलावाचे नांव काय?
१०. मध्यप्रदेशांतल्या एका राजपूत जमातीला विंध्यपर्वतावरून नांव पडलेले आहे. या जमातीचे नांव काय?

मे मधील प्रश्नावलीची उत्तरे

- | | |
|---------------------------------|-------------------------|
| १. ब्रह्ममनी सुलतान अल्लाउद्दीन | ४. मुंबई |
| १३४७. | ५. दिल्ली |
| २. १० डिग्री चॅनेल. ही अंदमान व | ६. कोलकाता |
| निकोबार बेटांमधून जाते | ७. मद्रुदाई - वैगाई नदी |
| ३. कटक | ८. पंढर साम्बधुनी |



मशालवाले भूत

कमल आपल्या कुटुंबासहित जंगली प्रदेशांतल्या रामापुरमधे राहात होता. जवळच्याच एका गांवात त्याचे नारळाचे दुकान होते.

त्या दिवशी त्याला घरी निघायला उशीर झाला. पाऊस सुरू झाला. रोजच्या रस्त्यानेच तो निघाला पण पावसाचा जोर वाढला. तो धावतच वाटेतल्या एका ओसाड शिवालयांत शिरला. तिथे त्याला सांप दिसले तेव्हा त्याने तसंच पावसांत भिजत घरी जायचे ठरवले.

जंगलात अंधार होता. त्याला झाडीत एक प्रकाश दिसला. तिथे तो गेला तर एका दगडावर एक म्हातारे भूत त्याला बसलेले दिसले. त्याच्या हातांत एक मशाल होती.

भुताला बघून तो भयंकर घाबरला, आणि

परत फिरला. भुताने मोठ्या आवाजांत त्याला म्हटले, "घाबरू नकोस. जवळ ये. रस्ता चुकला आहेस का? रामापुरला जायचं असेल तर डावीकडे वळ. आणि भरतपूरला जायचं असेल तर उजवीकडे जा." असं म्हणून तो हातांतली मशाल इकडेतिकडे हलवू लागला.

भुताचा प्रेमळ स्वर ऐकून कमलच्या जिवांत जीव आला. त्याने विचारलं, "रात्र फार झालीय. पाऊस कोसळतोय. तेव्हा या अवेळीं इथे मशाल हालवत बसून कशाला राहिला आहेस?"

त्यावर भुताला हसू आले. ते म्हणाले, "आता मला हवंय पुण्य! जिवंत होतो तेव्हा श्रीमंत होतो. मला काही कमी नव्हतं. पण मी



तेव्हा फार स्वार्थी होतो. कुणालाही मदत करत नव्हतो. कोणतेही पुण्यकार्य मी केले नाही. त्याचे फळ म्हणून मी भूत झालो आहे. आता तरी दुसऱ्यांना मदत करायची. थोडे फार पुण्यकार्य करायची माझी इच्छा आहे. माझी पापें धुतली गेली की परमेश्वर मला क्षमा करील व मला मुक्ती मिळेल."

हे भूत जुन्या विचारांचे व निश्चयी दिसते आहे असे कमलच्या मनांत आले. तो म्हणाला, "जंगलात राहून वाटसरूंना मशाल दाखवली की लगेच पुण्य मिळेल असं थोडंच आहे? तू तर लोकांना जगण्याचा मार्ग दाखवला

पाहिजेस. माझ्या घरी सोन्याचा पाऊस पाड म्हणजे भरपूर पुण्य पदरांत पडेल."

भुताने जरा वेळ विचार केला नि उत्तर दिले. "कुणाच्या स्वार्थी इच्छा मला पूर्ण करायच्या नाहीत. दुसरे कांही माग." कमल नाराजीने म्हणाला, "तर मग माझा शेजारी मंगल फारच गरीब आहे. त्याला खायला अन्न नाही. त्याला हंडाभर सोनं दे!" कमलच्या स्वरांत उपहास पुरेपूर भरला होता.

भुताला ते समजून चुकलं. ते म्हणाले, "इतक्या जोराच्या पावसांत माझी मशाल विझली नाही. म्हणजे दुसऱ्यांची इच्छापूर्ती करण्याची शक्ती माझ्यांत आहे. ठीक. तू जा नि मंगलला सांग की त्याच्या मागील दारच्या नारळीच्या झाडाखाली खोदून पहा. तिथे त्याला धन सांपडेल. पण जर तो त्यासाठी अयोग्य निघाला तर मात्र तिथे सांप दिसतील."

कमल तडक घरी आला. आपल्या बायकोला त्याने ही हकीकत सांगितली आणि म्हणाला, "कांहीही असो, मंगलचे नशीब चांगले आहे!"

दुगनि, त्याच्या बायकोने झटकन म्हटले, "मूर्खपणा करू नका. हे गुपित मंगलला सांगू नका हं! त्याला सांगा की जंगलात जा नि त्या भुताला भेट. मशालवाल्या भुताला त्याने सांगावचं की कमलच्या घरी धन येऊं दे. जेव्हा

भूत त्याला आपल्या घरी धन कुठे सांपडेल त्या जागेबद्दल सांगेल, त्यानंतरच त्याच्या घरच्या खजिन्या-बद्दलचे गुपित त्याला सांगावचं समजलं ना?"

कमलने मंगलला तसंच सांगितलं. मंगल लगोलग गेला आणि भुताला भेटून आला. त्याने कमलला सांगितलं, "भुताने सांगितलंय की तुझ्या स्वयंपाकघराची भिंत तोंडून टाकलीस की तुला हंडाभर सोन्याच्या मोहरा मिळतील." "अस्सं? ठीक. तुझ्या मागील दारी नारळाचं झाड आहे ना, त्याच्या मुळांशी खण. तिथे तुला धन मिळेल." कमलने गुपित सांगितलं. कमल आणि दुगनि भिंत पाडली त्यामुळे ते जुने घर एका बाजूला कलले. भिंतीतून विंचू नि सांप बाहेर आले.

कमल चिडून भुताला भेटायला गेला. भूत दिसलं नाही. पण शिवालयाच्या ओबरीत एक साधू निजला होता. त्याने कमलला पाहून

म्हटले, "तू भुताला शोधतो आहेस का? मीच त्याला पुण्य कमवायला निर्मनुष्य जागी पाठवलय. तिथे नामस्मरण करून पुण्य मिळेल. पण तुझं त्याच्याशी काय काम आहे?"

कमलने खरी कहाणी सांगितली नि पुढे म्हणाला, "त्या भुताने मला फसवलंय. मंगलसाठी मी धन मागितलं, ते त्याला मिळालं. आणि मला मात्र नुकसान झालंच. शिवाय आता घरही लोकरच कोसळेल."

साधूने हंसून म्हटले, "अरे, त्यांत भुताचा काय अपराध आहे? तू मंगळासाठी धन मागितलंस, त्यांत स्वार्थ नव्हता. म्हणून ती इच्छा पूर्ण झाली. लक्षांत ठेव. स्वार्थी इच्छा कधीही पूर्ण होत नाहीत. लक्षांत आलं का?

कमलला उमजलं की मेहनतीची कमाईच त्याच्या भाग्यांत लिहीलेली होती. त्याच्या मनांतला राग, निराशा मावळली आणि तो सरळ मनाने घरी परत गेला.





धनदाता

सर्वांना आता पटलंय कीं गणपती हा हुशार माणूस आहे. त्याला एकदम हजार रुपयांची जरूर होती. शेंजाराच्या गांवातला त्याचा मित्र चमन त्याला यावेळी मदत करील असा त्याला विश्वास वाटत होता. या भरवंशावर तो चमनला भेटायला गेला. दुर्दैवाने चमन स्वतःच अनेक अडचणीत सापडलेला होता.

“आमचा गांव मजुरांचा गांव आहे. तुझा गांव धनवंतानी भरलेला आहे. मला आश्चर्य वाटतंय कीं इथे तुला पैशाची चणचण कां असावी? या गांवात तुला कर्जाऊ पैसे देणारा कुणीही नाही कां?” गणपतीने विचारले.

चमनने निराशेने त्याला उत्तर दिले, “कां नाही? आहेत ना! इथे राहणारा दिवाकर तर दानशूर कर्ण मानला जातो, पण तो अगदी विक्षिप्त आहे. तो कुणालाच भेटत नाही. लोकांच्यात मिसळत नाही. मनांत आलं तर तिथल्या तिथे दहा हजार रुपयेदेखील दान देऊ शकेल तो! पण कधीकधी दोनशे रुपये

उसने घायला तो तयार नसतो. त्याचं मन समजतच नाही.”

हे ऐकून गणपती चकित झाला. दिवाकरने कुणाकुणाला केव्हां कर्ज दिलंय, कुणाला दायचं नाकारलंय, याची सविस्तर माहिती त्याने चमनला विचारून घेतली.

सगळी माहिती सांगून चमनने त्याला विचारलं, “हे सारं तू कशासाठी विचारतो आहेस?”

“प्रत्येक माणसाच्या व्यवहार-शैलीच्या मागे कांही ना कांही सबळ कारण असतं. त्याचा नीट विचार करून कांहीतरी उपाय शोधता येईल. मला वाटतं कीं दिवाकर विक्षिप्त नसावा. मी त्याला एकदा भेटून येतो.” आणि गणपती दिवाकरला भेटायला लगेच निघाला.

त्यावेळेला दिवाकर आपल्या घराच्या मागील अंगणात फुलांची रोपे पाहात होता. त्याला बागकामाची फार आवड होती. दुर्मिळ फुलांची रोपे तो जमवीत असे आणि आपल्या बागेत ती

लावीत असे. गणपती सरळ बागेत गेला आणि त्याला भेटला. त्याने दिवाकरची मनापासून स्तुती केली आणि स्वतःची ओळख करून दिली. “अरे वा, तू आमच्या चमनचा मित्र आहेस काय? अरे तो तर माझा चांगला दोस्त आहे, माझा जवळचा मित्र आहे. त्याने तुला पाठवलं आणि तो स्वतः कां नाही आला?” दिवाकरने विचारलं.

“मी काळा गुलाब शोधतो आहे. जेव्हां मला कळलं कीं गुलाबाची ती जात तुमच्या बागेत आहे, तेव्हां मी धांवतच इथे आलो. हो, मला या काळ्या गुलाबाची खास जरूर आहे.” असं म्हणून गणपती त्या रोपाजवळ गेला.

दिवाकरने आश्चर्य व्यक्त करीत म्हटले, “या काळ्या गुलाबाचं काय खास महत्त्व आहे?”

गणपती त्या फुलाकडे एकटक पाहात होता. तो म्हणाला, “हे फूल दहा पुरुषांनी हातांत घ्यायचं व नंतर पाण्यांत घालून ते पाणी गरम करायचं असतं. ते पाणी प्यायलं कीं पुण्य मिळतं. कैलासपर्वताचं दर्शन केल्याचं पुण्य पदरांत पडतं.”

दिवाकरने लागलीच पंचांग मागवलं आणि ती वेळ शुभंकर होती कीं नाही ते पाहिलं.

“आता हे तर नक्की कीं आपण दोघेही भाग्यवान आहोत. आजूराजूच्या सात पुरुषांना तुम्ही बोलावून घ्या. तोपर्यंत मी चमनला घेऊन येतोच. आपण संगळे मिळून दहाजण होऊन जाऊ. पुण्यही अनायासे मिळेल.” गणपतीने मोठ्या उत्साहाने सांगितलं.

दिवाकर त्याप्रमाणे सातजणांना बरोबर घेऊन



आला. थोड्याच वेळांत काळा गुलाब पाण्यांत भातला गेला व पाणी गरम केले गेले. ते पाणी त्या दहा पुरुषांनीच नव्हे, तर त्यांच्या बायका व मुलांनीही प्यायले. सर्वांना याचा फार आनंद वाटला. त्याच वेळेला गणपती चमनच्या कानांत कुजकुजला, "आता दिवाकरकडे पांच हजार रुपयांचं कर्ज माग. हजार रुपये मला दे आणि बाकीचे चार हजार तू ठेव. संकोच करू नकोस. ते जर कर्ज देतील, जर त्यांनी कर्ज नाही दिलं तर समज, की मीच तुला दहा हजार रुपये देणे लागतो."

जरा संकोचानेच चमनने दिवाकरला आपली अडचण सांगितली. "अरे, त्यांत संकोच कसला करतोस? मी तुला दान थोडंच देणार आहे? कर्ज घ्यायचं आहे. तू तर असा बापुडवाणा चेहरा केला आहेस की तू माझ्याकडे दान मागतो आहेस. तू मला फार आवडतोस. मी तुला आपला मानतो. पांच हजारच काय, दहा हजार हवे असले तरी घे." दिवाकरने मोठ्या प्रेमभरल्या आवाजांत म्हटलं.

"दहा नकोत, पांच पुरे आहेत हो" एवढं म्हणून चमनने दिवाकरकडून पांच हजार रुपये घेतले. गणपतीबरोबर तो घरी परत गेला. तिथे गणपतीला

एक हजार रुपये देऊन त्याने विचारले, "गणपती, तुझ्या पाठिंब्यामुळेच मी दिवाकरकडे कर्ज मागू शकलो. तो नाही म्हणेल की काय अशी मला सतत भीती वाटत होती. पण तो नक्की कर्ज देईल हे तुला करं ठाऊक?"

"दिवाकरला हवी होती केवळ लोकेषणा! जेव्हा लोक हजार असतात, तेव्हा त्यांच्यासमोर मागितलं तर तो कांहीही देईल. त्याला दानशूर म्हणावं ही त्याची इच्छा आहे. तू जर एकटा जाऊन विचारशील तर तो कुणाला कांहीही देत नसतो. ज्या कुणाला त्याने कर्ज नाकारलं, त्याचं हे कारण होतं. दिवाकर हुशार आहेच, पण अतिशय सावध आणि व्यवहारी आहे. लोकांच्यासमोर त्याला नकार द्यायला आवडत नाही म्हणून तो एकलकोंड्या-सारखा एकटा बसतो. त्याच्या स्वभावांतली ही गोम मला कळली आणि म्हणून मी दहाजणांच्या समक्ष तुला कर्ज मागायला सांगितलं." गणपतीने आपली चतुराई समजावून सांगितली.

मित्राच्या हुशारीचं कौतुक करीत चमनने त्याला शाबासकी देऊन म्हटलं, "वा, वा, तुझं कांही खरं नाही हो!"



गणेश पुराण

"विघ्नेश्वरा! तूं गजासुराचा जो विनाश केलास, त्याची आठवण म्हणून आतांपासून, चिरकालापर्यंत गणपती-नवरात्राचा उत्सव, लोक मोठ्या समारंभाने करतील. स्वेच्छेप्रमाणे यशप्राप्त करण्यासाठी करण्यांत येणाऱ्या गणेशोत्सवांनी, आपल्या उद्योगात विजय मिळवून दिला, असे लोक मानतील. सर्व उत्सवांमध्ये गणपती-नवरात्राचा उत्सव श्रेष्ठ उत्सव मानला जाईल!" अशी आकाशवाणी झाली.

"पार्वतीनंदना! भाचा आहेस म्हणून, माझ्यासाठी आणखी एक काम वाढवून ठेवलेस ना? चांगले आहे नाते!" विष्णू गणपतीला म्हणाला.

"मामाचे नाते सांगून, कस म्हणून जन्मलेल्या कालनेमीचा, मृत्यू म्हणून तू जन्म घेऊन कृष्णावतारांत कसाचा बध करणार आहेसच!


ही असली नाती सांगून आपले काम साधण्याची कला तूच शिकविली आहेस, कमलनयना!" गणेश म्हणाला.

"विघ्नेश्वरा! तुझ्या परशूपुढे माझे चक्र ते काय! तुझे परशू फिरविण्यांतील कौशल्य पाहतांना डोळ्यांचे पारणे फिटल्याचा आनंद आला" विष्णू म्हणाला.

"परशुरामावतार घेतांना माझा परशू घेऊन जा व गर्वोन्नत झालेल्या क्षत्रियांचा संहार करणारा हो बरे!" विघ्नेश्वर म्हणाला.

"गजासुर रूपांतील विघ्नावर चढून त्याला तुडवीत असतांना, तुझी छोटी-छोटी पावले पुढे टाकण्याची ढब पाहून माझे भरपूर मनोरंजन झाले". विष्णू म्हणाला.

"तसं असेल तर, वामनावतार धारण





केल्यावर बलीचक्रवर्तीला पाताळात धुसेपर्यंत पावलांनी दाबतील बरे!" गणपती म्हणाला.

"तुझे बुद्धिसामर्थ्यदेखील मला आकर्षित करते आहे, काय करूं?" असे विष्णू म्हणाला असता, त्यावर "धर्मसंस्थापनाचा खरा अर्थ जेव्हा समाज हिंसेमुळे, अनाचारामुळे, अंध-श्रद्धेमुळे, जिकीरीस आलेला असेल त्यावेळी बुद्धरूपाने मानवांना, सुव्यवस्थित समाजरचनेचा व निर्वाणमार्गाचा उपदेशक होशील ! मायादेवीच्या स्वप्नामध्ये माझा पांढरा हत्ती प्रवेश करील, व बुद्धावतारातील सिद्धार्थ रूपाची नांदी गाईल". असे गणपती म्हणाला. विष्णूला फारच आनंद झाला.

परमाणुरूपांत असलेले विघ्न म्हणाले- "विघ्नराजा, मी तुझा सेवक आहे. तुझी आज्ञा मला शिरोधार्य आहे. जातो आता", असे म्हणून

जून २००२

गणपतीची आज्ञा मानून कालिंदीच्या डोहात कालिया वनून लपून बसले. मूषकासुर उंदराच्या रूपाने प्रच्छन्नपणे लपून बसला होता. विघ्नाची झालेली दुर्दशा पाहून त्याने रागाने दांत-ओठ चावले. नंतर आळस झटकून स्वतःचे रूप धारण केले व सिंहगर्जना करीत गणपतीसमोर उभा राहिला.

गणपतीला त्याचे बलिष्ठ शरीर बघून समाधान वाटले. मूषकासुर त्याच्याकडे दुर्लक्ष करीत विषारी हास्य हंसत म्हणाला- "विघ्न तुझा सेवक असल्यामुळे, मनांत येईल ते केलेस, परंतु मी तुझा जन्मवेरी आहे. सिंहस्वप्नाचे नांव तुझ्या ऐकिवात असेलच! सिंह वनून तुझे वक्षस्थल फाडतो!" असे म्हणून सिंहाचे रूप घेऊन त्याने त्याने भीषण गर्जना केली.

"सिंह, होय? तू तर जगज्जननीचे वाहन आहेस. तुला मी अभिवादन करीत आहे!" गणेश म्हणाला.

सिंहाने एक डरकाळी फोडली व गणपतीवर झडप घालणार तोच, "शिवा, शरभा!" असे स्मरण गणपतीने केले.

सिंहासमोर, शिवाचा शरभावतार प्रत्यक्ष उभा ठाकला व मोठी गर्जना केली. शरभाला सिंहाचे शरीर, आयाळ व जबडा असून हत्तीची सोंड व दांत होते. महासर्पासारखी शेपटी असून त्याच्या टोकाला मगरीचे तोंड असून ते जवाळा ओक्रीत होते. शरभाची आयाळ अग्निशिखांप्रमाणे वर उठत होती. तोंडातून उष्ण धूर 'घप घप' बाहेर पडत होता. शरभाने आपल्या सोंडेने एक फटका मारताच सिंहाचे तोंड सुजले. सिंह शेपटी

62

चांदोबा

पायांत शेपटी घालून पळू लागला. शरभावतार अंतर्धान पावला.

विघ्नेश्वराने आपली सोंड एक योजन लांब केली व पळणाऱ्या सिंहाची कमर बांधून त्याला आपटले. सिंह गुरगुरत तडफडू लागला.

देवादिक आकाशांत गोळा होऊन हे दृश्य बघत होते. "विजय विघ्नेश्वरा! तू धरलेला सिंह, मला पाळायची इच्छा होते आहे, जरा देशील कां?" विष्णू म्हणाला.

"पाळतो म्हणून घेऊन, ह्याचे डोके, नखे काढून घेऊन, नरसिंहावतारांत हिरण्यकश्यपूला फाडायचा विचार आहे का? ते काही जमावचे नाही बरे! या सिंहाची मला गरज आहे. तुझ्या नरसिंहावताराची तरतूद तुलाच करावी लागेल!" गणेशाने उत्तर दिले.

सोंडेत धरलेल्या सिंहाला हळूच नेऊन त्याने महाश्वेतेसमोर ठेऊन दिले. महाश्वेतेने हिताचे चार शब्द सांगितले. ते न ऐकता मूषकासुर स्वतःच विघ्नेश्वराशी टक्कर घेण्यासाठी पळत सुटला होता. महाश्वेतेने देवीला आळविले. देवीने तिला दर्शन दिले. ती म्हणाली- "तुझा पती गणपतीचे वाहन वनेल व चिरंजीवी होईल; असे विधिलिखित आहे. तू सुद्धा श्वेतछत्र वनून चिरकालपर्यंत गणेशाची सेवा तुझ्या पतीसमवेत करीत राहशील!" असे सांगून अंतर्धान पावली.

वज्रदन्ताला त्याच्या इच्छेप्रमाणे कोणतेही रूप घेता येत असे. म्हणून त्याने हर्तीनासुद्धा घरून उडता येईल अशा महागरुडाचे रूप धारण केले, व दोन हत्तींना आपल्या पायांच्या नखांनी घरून तो उडू लागला. त्यामुळे सर्वत्र हलकल्लोळ चांदोबा



माजला. त्यावेळी एका झाडावर, गिधाडाचे लहान रूप घेऊन, गरुड विष्णूचे ध्यान करीत बसला होता. या कल्लोळामुळे त्याचे ध्यान मोडले. त्यामुळे संतापून त्याने त्या अजस्र गरुडाला चोचीने भोसकले, त्याबरोबर, महाकाय गरुडाकारातील मूषकासुर जमिनीवर कोलमडून पडला. ते पाहून "याहूनही अधिक स्वादिष्ट असा मार खाणार आहेस! जा, लवकर जा!" गरुड म्हणाला.

नंतर मूषकासुर विघ्नेश्वराजवळ गेला व त्याला चिडवीत म्हणाला- "तुझे दंत मोठे आहेत. कवठं दाबून खाण्यापलिकडे दुसऱ्या कशाच्याही कामाचे नाहीत. माझ्या दांतांनी मी वज्रांचे देखील पीठ पाडतो, कैलासाला पोकाळ करू शकतो, समजले कां?"

गणेशाने इकडे-तिकडे बघत स्वतःशी पुट-

63

जून २००२



पुढल्यासारखे "निकामी असलेल्या दांतांचा, असून तरी काय उपयोग?" असे म्हणत एक दांत मोडून फेकल्यासारखा भिरकावून दिला.

तो दांत इंद्रजाल केल्यासारखा हवेमध्ये गिरक्या घेत वज्रदंताला भोसकल्याप्रमाणे टोंचू लागला. रक्ताच्या धारा वाहू लागल्या. ते न बघवून महाश्वेता मूर्च्छित होऊन पडली. वज्रदंताने छोट्या उंदराचे रूप घेतले व दगडाआड तुलतुल पळत जाऊन बीळ केले व त्यांत शिरला. एकच दांत उरल्यामुळे विघ्नेश्वराला एकदन्त असे नांव पडले.

तो दांतसुद्धा बिळात शिरला व त्याला मारीत मारीत त्याचा पाठलाग करू लागला. उंदीरसुद्धा बीळ उकरीत उकरीत पाताळांत शिरला व दुसरी वाट काढीत जमिनीवर आला. शेपटीच्या मागोमाग रक्ताची धार वहात होती. संपूर्ण

भूलोकाला धापा टाकीत बळसा घालून शेवटी असहाय होऊन विनायकाजबळ आला, "मला मरणही येत नाही, तुझा दांत अंगात शिरून शिरून मरणप्राय यातना देत आहे. माझा त्रास वांचव देवा!" असे म्हणत शरण आलेल्या मूषकासुराला अभय देऊन विनायकाने दांताला मागे घेतले. तो तुटलेला दांत त्याच्या हातांतील अलंकार म्हणून शोभत होता.

"मूषका! दिसायला पिटुकला उंदीर असलास तरी महाबलवान आहेस. अनुकूल वाहनाच्या अभावी माझ्या लंबोदरामुळे मला त्रास होतो आहे. तुझ्यासारखे...."

संदेहामुळे अपुरे वाक्य गणपतीने सोडून दिले.

विघ्नेश्वराने केलेल्या स्तुतीमुळे चढून जाऊन "विघ्नेश्वरा, तुझ्या दांताने माझ्यातील अज्ञानाला पळवून लावले असून, टोंचून टोचून माझ्यांत ज्ञान भरले आहे. चांगला औषधोपचार घडला मला! तुझे वाहन होण्यायोग्य मी आहे असे तू मानतोस, हे माझे महद्भाग्य होय. कितीही मोठे वाहन म्हणून मला होता येते". असे म्हणत मूषकासुर हत्तीएवढ्या मोठ्या आकाराचा उंदीर बनला.

त्या महाकाय उंदराच्या पाठीवर गणपतीने पाय ठेवताच, किच-किच आवाज करीत उंदीर थरथर कांपू लागला.

"बाबा रे! तू पिटुकला उंदीर बनूनच माझा भार नीटपणे वाहू शकशील. माझ्या आकारास सर्व तऱ्हेने सोयीस्कर असे वाहन, पिटुकला उंदीरच ठरू शकेल". गणपतीने मूषकासुरास सांगितले.



मूषकासुराने नेहमीप्रमाणे उंदराचा साधा आकार धारण केला. विघ्नेश्वराला पाठीवर बसवून भरभर एक चक्र फिरून आला, "खरंच, स्वामी! आता आपला भार वाहतोय, असं वाटत नाहीये!" तो म्हणाला.

शुद्धीवर आलेली धवला विघ्नेश्वराला पाहून म्हणाली - "देवा! माझा पती उंदीर तुझे वाहन झालेला आहे! तेव्हां श्वेतछत्र बनून मलाही तुझी सेवा करू दे. माझ्यावर अनुग्रह कर!" ती म्हणाली.

"आई! तुझ्या श्वेतछत्राची गार सांवली माझे रक्षण करील. माझे भाग्य थोर म्हणून ती मला लाभली!" असे म्हणत विघ्नेश्वराने उंदराकडे दृष्टी बळविली व "वज्रदंता, देवीचा अनुग्रह मिळवि-लेल्या साध्वी धवलेच्या शब्दाला माघार माहीत नाही. माझे वाहन बनून रहा. माझ्याबरोबर मला जे मिळेल ते खा. तुझे चांदोबा

मनोरंजन म्हणून देवादिदेव, नाक घासून, उठावशा काढून, चुकले म्हणून गालांत मारून घेतील". विघ्नेश्वराने सांगितले.

"खरंच देवा! माझीही हीच इच्छा होती. मी वज्रदंत असतांना, देवांकडून माझ्यासमोर असेच करवून घेत असे. तुझे वाहन बनून मी कृतार्थ झालो". मूषकासुर म्हणाला.

धवला श्वेतछत्र बनून गणपतीच्या डोक्यावर छाया करू लागली. ती दंपती विनायकाची चिरकालपर्यंत अशीच सेवा करीत राहतील. विनायक मूषकवाहन बनला.

"एकदन्ता! मूषकोत्तम वाहना! तुझे वाहन पाहून मला तुझा हेवा वाटतो आहे! किती सुंदर वाहन मिळविलेस!" अशी विष्णूने स्तुती केली.

"तुझ्या कल्की अवतारात माझे वाहन, श्वेत-अश्व होऊन तुझे वाहन बनेल. तुला अंतरिक्ष ओलांडून ग्रहान्तरास घेऊन जाईल बरे! मानवांना

नवीन वसाहती स्थापित करून दे." एकदन्त म्हणाला.

"अहाहा! तुझ्या वाचासिद्धीमुळे तसेच होऊ दे!" असे म्हणून विष्णूने आपला आनंद व्यक्त केला.

यावर नारद म्हणाला- "विघ्नेश्वरा! आता-पर्यंत तुझ्याबरोबरच विष्णूच्या नऊ अवतारांची माहिती आम्हांला झाली. फक्त एकच उरली आहे!"

"तबकरच ती शुभमंगलाची वेळ आली म्हणजे कळेलच तेही! कसली घाई आहे?" विष्णू म्हणाला. "कुणाचे शुभमंगल देवा?" नारदाने विचारले. "आपल्याला कल्याणकारक अशा विघ्नेश्वराचेच!" विष्णू म्हणाला. विघ्नेश्वराने संतापाने पाहिले. "हजार विघ्ने घातल्याशिवाय गत्यंतर नाही" निश्चयी स्वरांत तो म्हणाला.

"तेवढ्यावरच भागव, बाबा! हजार विघ्नांनंतर अर्धे विघ्नही उपस्थित करता येणार नाही बरे!" विष्णूने सावध करीत असा इशारा दिला.

"हजार विघ्ने ती किती असणार? त्यानंतर मात्र विघ्नेश्वराचा लग्न-सोहळा पाहण्याचे भाग्य

आम्हांला लाभेल!" असे म्हणून तिन्ही लोकांमध्ये नारदाची स्वारी निघाली. शंकराचा पार्वतीबरोबर अनुराग, महातेजांत बदलला. अग्नीने ते महातेज शरवण सरोवरांत पोचते करण्याची तत्परता दाखविली. सहा तोंडे असलेल्या शण्मुखाचा जन्म झाला. सहा ऋषि-पत्नींनी त्याचा सांभाळ करून त्याला पार्वतीपरमेश्वराकडे पोचते केले. कुमारस्वामी हळू-हळू पोठा झाला. गरुडाने त्याला मयूर-वाहन दिले. इंद्राने त्याला अनेक आयुधे दिली. पार्वतीने आपले अपूर्व शक्ती असलेले शूल दिले. कुमारस्वामी वाढू लागला असता तारका-सुरास वाईट स्वप्न पडू लागली व तो भीतीमुळे थरथर कापू लागला.

कुमारस्वामीने घोर तपस्या करून ब्रह्मज्ञानाचे रहस्य उलगडून घेतले. म्हणून त्याचें नांव सुब्रह्मण्यम झाले. ओंकाराचे गुपित, शिवासारख्या परमेश्वराचाच गुरू म्हणून उपदेश देतांना सांगितले. पार्वतीपरमेश्वरांच्या डोळ्यांचेपारणे फेडणारे ते दोघे भाऊ-गणपती व कुमारस्वामी खेळत खेळत मजेत कैलासावर विहार करू लागले. (क्रमशः)



जून २००२

66

चांदोबा



डोलती खुर्ची

चरण हा एक कुशल सुतार होता. तरुण वयांतच त्याने देशभर भ्रमंती केली आणि शेवटी तो आपल्या गांवी परतला. त्याच्या कारागिरीचं सारेजण कीतुक करीत असत. आसपासच्या गांवात त्याची भरपूर स्तुती होत असे.


एक दिवस त्याला वाटलं कीं अशी एखादी खुर्ची बनवावी कीं दिसायलाही आगळीवेगळी असेल आणि आजपर्यंत तसल्या प्रकारची खुर्ची कुणीच बनवलेली नसेल. त्या खुर्चीत जो बसेल किंवा आरामांत पडून राहील. त्याला वाटेल त्या दिशेला ती खुर्ची वळवता यायला हवी आणि त्याचा थकवाही जायला हवा!

चरण त्या कामांत गुंतला आणि एका महिन्यांतच त्याने ती डोलणारी खुर्ची तयार केली. महिनाभर त्याने स्वतः ती खुर्ची वापरून पाहिली. आपल्या कौशल्यावर तो संतुष्ट झाला होता. त्याला वाटलं कीं जवळच्याच जमीनदाराला ही खुर्ची

दाखवली तर चांगल्या किंमतीला ती विकता येईल.

एके दिवशी सकाळीच त्याने ती खुर्ची बैलगाडीत ठेवली आणि तो जमीनदाराच्या वाड्याकडे जायला निघाला. दुपारी त्याने एका वडाच्या झाडाखाली गाडी थांबवली. बैलांना गवत खाऊं घातले, पाणी पाजले आणि त्यानेही आपली शिंदोरी खाह्ही. जरा विश्रांति घेऊन तो पुढे जाणार तितक्यांत आमराईच्या बाजूने एक सुंदर घोडागाडी आली. तिच्या मागून दोघेजण बोलत बोलत येत होते. त्यांच्यापैकीं एकजण उंचर्निच होता व त्याला चांगल्या भरदार मिशा होत्या. त्याच्या हातांत एक किंमती काठी होती. त्याच्या अंगावरचे कपडेदेखील उंची होते त्याच्या मागून येणारा दुसरा माणूस जरा ठेंगणा होता आणि खाली मान घालून नम्रपणें चालत होता.

- मधुसूदन गर्ग -



त्या ठेंगण्या माणसाला चरणच्या गाडीत ठेवलेली ती डोलणारी खुर्ची दिसली. त्याने चरणला विचारलं, "ही खुर्ची कांही निराळीच दिसते आहे. ही तुझी आहे का?"

"होय बायूजी, ही डोलती खुर्ची आहे आणि अगदी निराळ्या प्रकारची आहे." चरणने त्या खुर्चीची सारी वैशिष्ट्ये वर्णन करून सांगितली. ती बनवण्यासाठी त्याने किती मेहनत केली होती तेही सांगितलं. तो पुढे म्हणाला, "ही बिकायला मी जमीनदाराकडे मी घेऊन चाललोय. कमीतकमी पांच हजार रुपये तरी मिळतील अशी मला आशा वाटतेय."

"जर जमीनदारांनी पांच हजार रुपये घायचे नाकारले तर काय करशील?" त्या उंच

माणसाने हंस्तहंस्त विचारले. चरणने उत्तर दिले, "चार हजार रुपये मागीन." तो उंच गृहस्थ म्हणाला, "जर तेचढेही घायचे त्यांनी नाकारले तर?" "तर तीन हजार मागीन" चरणने पटकन सांगितले, "ही रक्कम घायलाही ते तयार झाले नाहीत तर?" त्या उंच गृहस्थांनी जोराने हंसून विचारले.

चरणला त्या हंसण्यात कांहीतरी वेगळंच वाटलं. दोघे तिघे जणांनी मिळून एखादी नवीन वस्तू पाहिली आणि एकत्र मिळून हे हंसायला लागलेत ते कशासाठी?

चरणने विनयपूर्वक त्यांना उत्तर दिले, "जमीनदारसाहेबांनी जर दोन हजार रुपयेदेखील घायला नाखुशी दाखवली तर मी ही खुर्ची सरळ घरी घेऊन जाईन. जेव्हा जेव्हा मला आराम करावासा वाटेल, तेव्हा तेव्हा मी या खुर्चीवर बसेन आणि डोलत राहीन."

हे ऐकून तो उंच गृहस्थ व तो ठेंगणा गृहस्थ, दोघेही हंसायला लागले. नंतर ते दोघे घोडागाडीत बसून निघून गेले.

त्या दिवशी संध्याकाळी चरण जमीनदाराच्या वाड्यावर पोचला. पहारेकऱ्यांनी त्याला आंत जाऊ दिले. त्याला कांही प्रश्न न विचारता आंत सोडले म्हणून चरणला आश्चर्य वाटले. त्यावेळी जमीनदार, त्यांचे दिवाणजी व दोघेतिघे कर्मचारी यांच्याबरोबर चर्चा करीत होते. त्यांनी सुंदर पगडी घातली होती. कपडेही फार सुखे होते.

जमीनदाराला पाहून चरण थोडासा

चमकला. त्याला वाटलं की आपण न बोलायताच इथें आलोय ही चूक तर झाली नाही ना? जर ते नाराज झालेले असले तर संपलंच आपलंच काम!

पण तसं झालं नाही, जमीनदारांनी स्मित-हास्य केलं. चरणचा संकोच त्यांच्या लक्षांत आला. चरणने सारं धैर्य एकवटलं, खुर्ची उचलून घेऊन त्यांच्याजवळ ठेवली आणि त्यांना प्रणाम केला. नंतर त्याने डोलणाऱ्या खुर्चीचे विशेष गुण सांगितले.

जमीनदाराने त्याचे बोलणें लक्षपूर्वक ऐकले व म्हटले, "तुझ्यासारखा हुशार सुतार माझ्याच जमीनदारीच्या गांवात आहे, हे पाहून मला संतोष वाटतो. तू खूप मेहनत करून ही खुर्ची बनवली आहेस ना? आता सांग, केवढ्याला बिकायची आहे तुला ही खुर्ची?"

चरण म्हणाला, "पांच हजार रुपये" त्यानंतर वडाच्या झाडाखाली जो संवाद झाला, तसाच संवाद पुन्हा इथें झाला.

चरणला वाटलं की जमीनदार अत्यंत कंजूस

स्वभावाचा आहे. त्याने आपली शेवटची बोली सांगून म्हटले, "आपण जर किमान दोन हजार रुपये दिले नाहीत तर मी तसाच परत जाईन. ही खुर्ची त्यापेक्षां कमी किंमतीला बिकायचा प्रश्नच उद्भवत नाही."

जमीनदार त्याच्या बोलण्यावर पुन्हा हंसायला लागले. त्या हंसण्याची लकब धेट वडाच्या झाडाखाली त्याने हंसणें ऐकल्याप्रमाणेच होती. तिथें दिसलेला उंचापुरा गृहस्थ म्हणजे स्वतः जमीनदारच होता हे चरणला समजले. तो भ्यायला आणि कांपण्या स्वरांत म्हणाला, "मला क्षमा करा. आपणच जमीनदार आहात हे मला ठाऊक नव्हतं. मी आपल्याला प्रणामदेखील केला नव्हता. ही डोलणारी खुर्ची मी आपल्याला भेट म्हणून अर्पण करतो." चरणने नमस्कार करीत म्हटले.

आता मात्र जमीनदाराबरोबर इतरही सारे हंसायला लागले. जमीनदाराने चरणला दहा हजार रुपये देववले. चरण आनंदाने फुलून गांवी परतला.

